



శ్రీమదేవతల కాలనెను

అంబులసెట్టి మంయం తెలంగాణ రాష్ట్రంలో

O.Radha Krishna - Editor
AP : 9494177939
TS : 8639994646

www.shanmukhaveelugu.com

HARI PRINTERS & PUBLICATIONS : Near B.V.Subbalah High School, Pernamati, Santhanthalapadu, Ongole, Prakasam, A.P-523225


సంపుటి : 1 సంచిక : 240 ఎడిటర్ & పబ్లిషర్ : ఓబులసెట్టి రాధాకృష్ణ దాస్ బుధవారం 11 సెప్టెంబర్ 2024 పేజీలు 8 : వెల 3/- ఒంగోలు

VOLUME : 01 ISSUE : 240 EDITOR & PUBLISHER : OBULASETTY RADHAKRISHNA DASS PUBLISHED : ONGOLE Wednesday 31 July 2024 PAGES : 8 PRICE : 3/-

- హుస్సేన్ సాగర్లో గణేశ్ నిమజ్జనంపై హైకోర్టు కీలక ఆదేశాలు
- సాగర్లో మట్టి, ఎకో ఫ్రెండ్లీ విగ్రహాలను నిమజ్జనం చేయవచ్చన్న హైకోర్టు
- పీవోపీ విగ్రహాలను మాత్రం తాత్కాలిక నీటి కుంటల్లో నిమజ్జనం చేయాలని ఆదేశాలు
- నిమజ్జనం విషయంలో 2021లో రూపొందించిన మార్గదర్శకాలనే పాటించాలని సూచన

పీవోపీ విగ్రహాల తయారీపై నిషేధం విధించలేం

హైదరాబాద్
హైదరాబాద్లోని హుస్సేన్ సాగర్లో గణేశ్ నిమజ్జనంపై తెలంగాణ హైకోర్టు స్పష్టతను ఇచ్చింది. సాగర్లో మట్టి, ఎకో ఫ్రెండ్లీ విగ్రహాలను నిమజ్జనం చేయవచ్చని హైకోర్టు వెల్లడించింది. పీవోపీ (ప్లాస్టిక్ ఆఫ్ పారిన)తో తయారైన విగ్రహాలను మాత్రం జీహెచ్ఎస్ఐ ఏర్పాటు చేసిన తాత్కాలిక లేదా కృత్రిమ నీటికుంటల్లో నిమజ్జనం చేయాలని ఆదేశాలు జారీ చేసింది. నిమజ్జనం విషయంలో 2021లో రూపొందించిన మార్గదర్శకాలనే పాటించాలని సూచించింది. హుస్సేన్ సాగర్లో గణేశ్ విగ్రహాల నిమజ్జనంపై హైకోర్టు ఆదేశాలను అమలు చేయడం లేదని దాఖలైన పిటిషన్ను హైకోర్టు తోసిపుచ్చింది. - మిగతా3లో



రుణభారంతో రాష్ట్రం సతమతం

- తెలంగాణ ఆర్థిక అభివృద్ధికి కేంద్ర ప్రభుత్వం వెంటనే సహాయం అందించాలి
- ఆర్థిక మంత్రి, డిప్యూటీ సీఎం మల్లు భట్టి విక్రమార్కు
- ఈ రాష్ట్ర ప్రజలకు ఆర్థిక భరోసాలు, అధిక భద్రతను కల్పిస్తాయి
- కేంద్ర పథకాలను వినియోగించుకోవాలంటే తరచూ రాష్ట్రాలకు కఠినమైన నిబంధనలు విధిస్తున్నారు
- ఫలితంగా కేంద్ర ప్రయోజిత పథకాలను పొందడంలో రాష్ట్రాలు ఇబ్బందులను ఎదుర్కొంటున్నాయి

హైదరాబాద్
తెలంగాణ ఆర్థిక అభివృద్ధికి కేంద్ర ప్రభుత్వం వెంటనే సహాయం అందజేయాలని ఆర్థిక మంత్రి, తెలంగాణ డిప్యూటీ సీఎం మల్లు భట్టి విక్రమార్కు కోరారు. పన్నుల నుంచి రాష్ట్రానికి వచ్చే ఆదాయం వాటాను 41 శాతానికి నుంచి - మిగతా3లో

దేశాభివృద్ధిలో తెలంగాణ కీలక పాత్ర

- దేశంలోనే తెలంగాణ యంగెస్ట్.. ది ఫ్యూచర్ స్టేట్
- దేశంలోనే తెలంగాణ వేగంగా, ఆర్థికంగా అభివృద్ధి చెందుతున్న రాష్ట్రం
- మన దేశాభివృద్ధిలో తెలంగాణ కీలక పాత్ర పోషిస్తోంది
- గత ఆర్థిక సంవత్సరం చివరి నాటికి రుణ భారం రూ. 6.85 లక్షల కోట్లకు చేరుకుంది
- ఇందులో బడ్జెట్ రుణాలతో పాటు ఆఫ్-బడ్జెట్ రుణాలు ఉన్నాయి
- రుణాలు, వడ్డీ చెల్లింపులు సక్రమంగా నిర్వహించకపోతే రాష్ట్ర పురోగతిపై ప్రభావం చూపే అవకాశం
- 16వ ఆర్థిక సంఘం సమావేశంలో సీఎం రేవంత్ రెడ్డి



హైదరాబాద్
దేశంలోనే తెలంగాణ యంగెస్ట్ స్టేట్ అని.. మా రాష్ట్రాన్ని ది ఫ్యూచర్ స్టేట్ గా పిలుస్తున్నామని సీఎం రేవంత్ రెడ్డి పేర్కొన్నారు. ప్రజాభివృద్ధిలో జరిగిన 16వ ఆర్థిక సంఘం సమావేశంలో రేవంత్ మాట్లాడుతూ.. దేశంలోనే తెలంగాణ వేగంగా, ఆర్థికంగా అభివృద్ధి చెందుతున్న రాష్ట్రమని పేర్కొన్నారు. మన దేశాభివృద్ధిలో తెలంగాణ కీలక పాత్ర పోషిస్తోందన్నారు. బలమైన పునాదులు, చక్కటి ఆర్థిక వ్యవస్థ ఉన్నప్పటికీ... ఆర్థికంగా తెలంగాణ అనేక సవాళ్లను ఎదుర్కొంటోందన్నారు. భారీ రుణ భారం తెలంగాణకు సవాల్ గా మారిందని సీఎం రేవంత్ రెడ్డి పేర్కొన్నారు. - మిగతా3లో



భూమివైపు దూసుకొస్తున్న భారీ గ్రహాశకలం

- క్రికెట్ స్టేడియం కంటే పెద్దదంటున్న ఇస్రో చీఫ్
- 2029లో భూమికి సమీపం నుంచి ప్రయాణించనున్న అపోఫిస్ అనే గ్రహాశకలం
- దీనిని నిరంతరం పర్యవేక్షిస్తున్నట్లు చెప్పిన ఇస్రో చీఫ్ సోమనాథ్
- భూమికి పొంచివున్న ముప్పుని నివారించేందుకు ఏ దేశానికైనా సహకరిస్తామని వెల్లడి



నిరసన చేస్తున్న 51 మంది వైద్యులకు నోటీసులు


- బెదిరింపు సంస్కృతిని ప్రోత్సహిస్తున్న అధికారీ..!
- ప్రజాస్వామ్య వాతావరణాన్ని ప్రమాదంలో పడేశారు
- కమిటీ ఎదుట తమ నిర్దోషిత్వాన్ని నిరూపించుకోవాల్సిందేనని ఆసుపత్రి అధికారీ నోటీసుల్లో స్పష్టం
- ఈ జాబితాలో సీనియర్ రెసిడెంట్స్, హౌస్ స్టాఫ్, ఇంటర్న్స్, ప్రొఫెసర్లు



మూడు నెలల్లో బీసీ కులగణన చేయాలి

- ఆ నివేదికను కోర్టుకు సమర్పించాలి
- బీసీ కులగణనపై హైకోర్టు కీలక ఆదేశాలు
- బీసీ సంక్షేమ సంఘం రాష్ట్ర అధ్యక్షుడు ఎర్ర సత్యనారాయణ. హైకోర్టులో పిటిషన్ దాఖలు
- ఇప్పటికే సర్పంచుల పదవి కాలం ముగిసిన ఇంకా ఎన్నికలకు సంబంధించిన ఎలాంటి అప్డేట్ ను ప్రభుత్వం ప్రకటించలేదు.
- కులగణన తరువాత స్థానిక సంస్థల ఎన్నికలు జరపనున్నట్లు మంత్రి పొన్నం ప్రభాకర్ తో సహా పలువురు కీలక నేతలు ఇప్పటికే ప్రకటన
- దసరా తరువాత స్థానిక సంస్థల ఎన్నికలు నిర్వహించాలని ప్రభుత్వం ఆలోచన

హైదరాబాద్
తెలంగాణలో బీసీ కులగణన త్వరగా జరిగేలా చూడాలని బీసీ సంక్షేమ సంఘం రాష్ట్ర అధ్యక్షుడు ఎర్ర సత్యనారాయణ. హైకోర్టు లో పిటిషన్ దాఖలు చేశారు. ఆ పిటిషన్ పై ధర్మసం విచారణ జరిపింది. పిటిషనర్ తరపు వాదనలు వినిపించారు - మిగతా3లో



క్లీనర్, గ్రీనర్ మొబిలిటీపై ఫోకస్

- భారత ఆటోమొబైల్ రంగం ఇతరులకు ఆదర్శంగా నిలవాలని పిలుపు
- ఈ రంగం అధిక ఆర్థిక వృద్ధికి ఊతం, ఉత్తేజం కల్పించాలి
- 2070 నాటికి కార్పన్ రహిత మొబిలిటీకి చేరుకోవాలనే లక్ష్యం సాకారం కావాలంటే ఆటోమొబైల్ రంగంలో విస్తృత ప్రక్రియలను ప్రవేశపెట్టడం కీలకం
- భారత ఆటోమొబైల్ మ్యూన్సిపాలిటీ సొసైటీ 64వ వార్షిక సదస్సులో ప్రధాని

మోసాలను ఎండగడుతున్నందుకే యూట్యూబ్ చానెళ్లపై రేవంత్ రెడ్డి అక్కసు

- మాజీ మంత్రి, సిద్దిపేట ఎమ్మెల్యే హరీశ్ రావు
- యూట్యూబ్ చానెళ్లను తక్కువ చేసి మాట్లాడటం విద్వారం
- వారిని నమ్ముకొని అధికారంలోకి వచ్చి ఇప్పుడు విమర్శలు చేస్తున్నపు
- రేవంత్ రెడ్డి అవసరానికి తగ్గట్టు ప్రవర్తిస్తున్నారు

మహబూబ్ నగర్
కాంగ్రెస్ ప్రభుత్వం మోసాలను ఎండగడుతున్నందుకే యూట్యూబ్ చానెళ్లపై సీఎం రేవంత్ రెడ్డి అక్కసు వెళ్లగక్కతున్నారని మాజీ మంత్రి, సిద్దిపేట ఎమ్మెల్యే హరీశ్ రావు మండిపడ్డారు. రేవంత్ రెడ్డి యూట్యూబ్ చానెళ్లను తక్కువ చేసి మాట్లాడటాన్ని తీవ్రంగా ఖండిస్తున్నట్లు హరీశ్ రావు తెలిపారు. జడ్పీలో హరీశ్ రావు మీడియాతో మాట్లాడారు. యూట్యూబ్ చానెళ్లను తక్కువ చేసి మాట్లాడటం విద్వారం.. వారిని నమ్ముకొని అధికారంలోకి వచ్చి ఇప్పుడు విమర్శలు చేస్తున్నపు. ఇప్పుడు మీ అక్రమాలను, మాట తప్పిన తీరును, మీ మోసాలను ఎండగడుతుంటే.. యూట్యూబ్ చానెళ్లను తక్కువ చేసి మాట్లాడడం చాలా విద్వారంగా ఉంది. రేవంత్ రెడ్డి అవసరానికి తగ్గట్టు ప్రవర్తిస్తున్నారని అని హరీశ్ రావు ధ్వజమెత్తారు. ఓడ దాటడాక ఓడ మల్లన్న ఓడ దాటినక బోడి మల్లన్న అన్న చందంగా రేవంత్ తీరు ఉంది. - మిగతా3లో

అసంఘటిత రంగ కార్మికుల సమస్యలు పరిష్కరించాలి

ఇప్పుడు రాష్ట్ర ప్రధాన కార్యదర్శి ఎం శ్రీనివాస్ షణ్ముఖ వెలుగు ఆలేరు ప్రతినీధి సెప్టెంబరు 10: అసంఘటిత రంగంలో పనిచేస్తున్న భవన నిర్మాణ కార్మికులు మోటార్ రంగంలో పనిచేస్తున్న కార్మికులు మామూలీ ల సమస్యలు పరిష్కరించాలని భారత కార్మిక సంఘాల సమైక్య రాష్ట్ర ప్రధాన కార్యదర్శి ఎం శ్రీనివాస్ డిమాండ్ చేశారు. మంగళవారం ఆలేరు న్యూడెమోక్రసీ కార్యాలయంలో ఇప్పుడు జిల్లా అధ్యక్షులు గడ్డం నాగరాజు అధ్యక్షతన జరిగిన సమావేశంలో ఆయన మాట్లాడుతూ కాంట్రాక్ట్ జాబ్ సోల్డింగ్ వర్కకు కనీస వేతనం 26 వేల రూపాయలను అందించాలని కోరారు. దేశభక్తి పేరుతో ప్రభుత్వం రంగ సంస్థలను ఆస్తులను కార్పోరేట్ సంస్థల ప్రయోజనాల కోసం కట్టి బెదురుతున్నారని కేంద్రంపై మండిపడ్డారు. మోటార్ మామూలీ తదితర రంగాలకు సంక్షేమ జోర్నలను ఏర్పాటు చేసి ప్రమాద నష్ట పరిహారం 10 లక్షలు ఇవ్వాలని టీడీ కార్మికుల కనీస వేతన జీవోను ఫైనల్ చేసి నెలకు 4 వేల రూపాయల పెన్షన్



సదుపాయం కల్పించాలన్నారు. సెప్టెంబరు 30న చలో హైదరాబాద్ లో భాగంగా తలపెట్టిన ధర్మాను కార్మికులు జయప్రదం చేయాలని పిలుపునిచ్చారు. ఈ సమావేశంలో ఇప్పుడు ప్రధాన కార్యదర్శి ధారా భాస్కర్ సహాయ కార్యదర్శి వంజూల మురళి ఉపాధ్యక్షులు కల్లెపు చంద్రయ్య తదితరులు పాల్గొన్నారు.

పునాది గాని కాల్యను పూర్తి చేయకపోతే ఎమ్మెల్యేల క్యాంపు కార్యాలయాలను ముట్టడిస్తాం



-సీపీఎం జిల్లా కార్యదర్శి ఎంఐ జహంగీర్..
రైతుల సమస్యలను పరిష్కరించడంలో కాంగ్రెస్ ప్రభుత్వం విఫలం
షణ్ముఖ వెలుగు అడ్డ గూడూరు ప్రతినీధి సెప్టెంబరు 10: పునాది గాని కాల్యను పూర్తి చేయకపోతే ఎమ్మెల్యే క్యాంపు కార్యాలయాలను ముట్టడిస్తామని సీపీఎం జిల్లా కార్యదర్శి ఎంఐ జహంగీర్ అన్నారు. యాదాద్రి భువనగిరి జిల్లా అడ్డ గూడూరు మండల కేంద్రంలో బునాధిగాని కాల్య పనులను ప్రారంభించాలని సీపీఎం జిల్లా కమిటీ ఆధ్వర్యంలో నిర్వహించిన సీపీఎం మోటార్ సైకిల్ యాత్రను సీపీఎం జిల్లా



కార్యదర్శి యుండి జహంగీర్ ప్రారంభించారు ఈ సందర్భంగా సీపీఎం జిల్లా కార్యదర్శి, జిల్లా కార్యదర్శి వర్గ సభ్యులు యుండి జహంగీర్ దాసరి పాండు మాట్లాడుతూ కాంగ్రెస్ ఎమ్మెల్యేలు బునాధిగాని కాల్యను కేవలం ఎన్నికల ప్రచారానికి వాడుకుంటున్నారని తప్పు పోమీలను అమలు చేయడంలో ప్రభుత్వం పూర్తిగా విఫలమైందని ఆరోపించారు. జిల్లా వ్యాప్తంగా అందరూ కాంగ్రెస్ పార్టీ ఎమ్మెల్యేలు ఉన్న కూడా కనీసం అసెంబ్లీలో మాట్లాడలేని పరిస్థితి ఉందని అన్నారు.అలాగే సీపీఎం మండల కార్యదర్శి బురు అనిల్ కుమార్ మాట్లాడుతూ అడ్డ గూడూరు ప్రాంత ప్రజలకు

భూమి నాది పంట నాది... మధ్యలో నీ పెత్తనం ఏంది అంటూ పెత్తందారీ వ్యవస్థను ప్రశ్నించిన వీర వనిత చాకలి ఐలమ్మ ఎమ్మెల్యే కెపి.వివేకానంద్....



షణ్ముఖ వెలుగు కుత్బుల్లాపూర్ ప్రతినీధి సెప్టెంబరు 10: 129 సూరారం డివిజన్ రాజీవ్ గాంధీ నగర్ లో నిర్వహించిన చాకలి ఐలమ్మ 39వ వర్ధంతి కార్యక్రమానికి ఎమ్మెల్యే కెపి వివేకానంద్ ముఖ్య అతిథిగా హాజరయ్యారు. సందర్భంగా ఎమ్మెల్యే కెపి.వివేకానంద్ మాట్లాడుతూ భూమి నాది పంట నాది మధ్యలో నీ పెత్తనం ఏంది అంటూ పెత్తందారీ వ్యవస్థకు వ్యతిరేకంగా పోరాడిన వీరవనిత చాకలి ఐలమ్మ అని అన్నారు. తెలంగాణ రాష్ట్ర ఏర్పాటులో అనునిత్యం తెలంగాణ ప్రజలకు స్ఫూర్తిని నింపిన మహనీయురాలు చాకలి ఐలమ్మ అని అన్నారు. ఈ కార్యక్రమంలో సూరారం డివిజన్ కార్పొరేటర్ మంత్రి సత్యనారాయణ పాక్స్ డైరెక్టర్ పరిషత్ శ్రీనివాస్ యాదవ్ సూరారం డివిజన్ ప్రధాన కార్యదర్శి సిద్దిక్ సీనియర్ నాయకులు కస్తూరి బాల రాజ్ అధ్యక్షతన కమలాకర్ నవాబ్ భాయ్ ఇబ్రహీం శ్రీనివాస్ వెంకటేశ్ చెట్ల వెంకటేశ్ చిన్న చౌదరి బాబీ చౌదరి సవీన్ శ్రీ మదేల ప్రజా రజక్ సేవా సంఘం అధ్యక్షులు చంద్రం ప్రధాన కార్యదర్శి మఠి కొండ శంకర్ సంఘం సభ్యులు అంజయ్య లక్ష్మమ్మ వెంకటమ్మ మంగ తదితరులు పాల్గొన్నారు.

మెట్ పల్లి ఆర్వవైశ్య సంఘం ఆధ్వర్యంలో లక్ష్మీ గణపతి హవనం



షణ్ముఖ వెలుగు మెట్ పల్లి ప్రతినీధి సెప్టెంబరు 10: జగిత్యాల జిల్లా కోరుట్ల నియోజకవర్గ మెట్ పల్లి పట్టణ ఆర్వవైశ్య సంఘం ఆధ్వర్యంలో వినాయక నవరాత్రి ఉత్సవాల్లో భాగంగా వాసవి గార్డెన్ లో మొట్ట మొదటి సారిగా ఆరు యజ్ఞం గుండాలు ఏర్పాటు చేసి ఇరవై ఐదు దంపతుల చేత జిల్లా ఆర్వవైశ్య సంఘం అధ్యక్షుడు మైలారపు లింగాద్రి పురోహితుడు మూర్తి శర్మ ఆధ్వర్యంలో లక్ష్మీ గణపతి హవనం (యజ్ఞం) నిర్వహించారు ఈ యజ్ఞంలో పట్టణ ఆర్వవైశ్య సంఘం అధ్యక్షుడు మైలారపు రాంబాబు సంతోషిని వాసవి దేవాలయం అధ్యక్షుడు చాడ సురేష్ పావని వైశ్య సంఘం ప్రధాన కార్యదర్శి ఎల్మి రవి జ్యోతి బాశెట్టి హరీష్ స్రవంతి దేవరశెట్టి రమేష్ మంజూల దేవరశెట్టి మహేష్ నిర్మల దేవరశెట్టి రవీందర్ శారద గంప శ్రీనివాస్ ఉమారాణి చాడ చందు శైలజ బందారు గోప బండారి స్రనాద్



చింత లవ్ కుమార్ దొంతుల అంజయ్య చిట్టిమెల్లి శ్రీనివాస్ తాటి పాముల లక్ష్మీపతి మంచాల రవీందర్ వాసవి గార్డెన్ అధ్యక్షులు కోట కిరణ్ పురోహితులు విద్వోభి శర్మ ఆరుణ్ కృష్ణ శాస్త్రి తదితరులు పాల్గొన్నారు

భూమికోసం భుక్తి కోసం వెట్టి చాకిలి ఐలమ్మ కోసం పోరాడిన వీర వనిత చాకలి ఐలమ్మ వర్ధంతి

షణ్ముఖ వెలుగు చెన్నారావు పేట ప్రతినీధి సెప్టెంబరు 10: వరంగల్ జిల్లా నర్సంపేట నియోజకవర్గం చెన్నారావుపేట మండల కేంద్రంలోని జాగృతి విద్యా నికేతన్ స్కూల్లో ఎంపి పిబయ్య పార్టీ ఆధ్వర్యంలో చాకలి ఐలమ్మ 39వ వర్ధంతి నిర్వహించారు అనంతరం ఎం పిపిబ యు



పార్టీ చెన్నారావుపేట మండల కార్యదర్శి జస్సు రమేష్ మాట్లాడుతూ తెలంగాణ సాయుధ పోరాటంలో నిజాం నిరంకుశత్వానికి పట్టి పట్టిన పాలనలో ప్రజలను అనేక ఇబ్బందులకు గురిచేస్తూ వెట్టి చాకిరి చేయిస్తున్న క్రమంలో వినునూరు దొర కౌలు రైతుల పై చేస్తున్న అన్యాయాలపై ఎదురు తిరిగిన వీర వనిత చాకలి ఐలమ్మ దున్నే వాడిదే భూమి అంటూ ప్రజలను వెట్టి చాకిరి విముక్తి నుండి కాపాడిన పోరాట యోధురాలు చాకలి ఐలమ్మ అని ఇలాంటి మహనీయులను నేటి యువతరం ఆదర్శంగా తీసుకోవాలని ఐలమ్మ లా అన్యాయాలను అక్రమాలను చేసే వారిని ఎదిరించాలని ధైర్యంగా పోరాడాలని ప్రశ్నించే గొంతుకు గా ఉండాలని అన్నారు ఈ కార్యక్రమంలో స్కూల్ హెడ్ ఎం దేవి తీవర్స్ శిరీష్ గీత కవిత రాధిక సృజన విద్యార్థులు పాల్గొన్నారు

బీరు మల్లప్ప కురుమ సంఘం అధ్యక్షుడిగా నోముల ఉపేందర్

ఉపాధ్యక్షుడిగా నాగుల పల్లి లక్ష్మణ్ షణ్ముఖ వెలుగు అడ్డ గూడూరు ప్రతినీధి సెప్టెంబరు 10: కురుమ సంఘం మర్రి గడ్డ బీరు మల్లప్ప అధ్యక్షునిగా నోముల ఉపేందర్ ను మంగళవారం అడ్డ గూడూరు మండల కేంద్రంలో ఏకగ్రీవంగా ఎన్నుకున్నారు అనంతరం కురుమ సంఘం అధ్యక్షునిగా ఎన్నికైన నోముల ఉపేందర్ మాట్లాడుతూ కురుమ సంఘం కోసం తన వంతు సహాయ సహకారాలు అందిస్తానని కురుమ సంఘం అభివృద్ధి కోసం కృషి చేస్తానని అన్నారు. నా ఎన్నికకు సహకరించిన కురుమ సంఘం సభ్యులకు పెద్దలకు ప్రతి ఒక్కరికి పేరుపేరునా ధన్యవాదాలు తెలిపారు కార్యదర్శిగా బండి కొమ్మరయ్య సహాయ కార్యదర్శిగా ఆనర్ల బల రాములు కోశాధికారిగా కంవర్ చిన్న నరసయ్య లను ఎన్నుకున్నారు ఈ కార్యక్రమంలో నాగుల పల్లి మల్లయ్య నాగుల పల్లి రమేష్ నాగుల పల్లి నరసయ్య నాగుల పల్లి బీరప్ప ఏనుగు బీరు మల్ల బండి ఐలయ్య బండి శ్రీశైలం బండి యాదగిరి ఆనర్ల మల్ల స్వామి జోగు మల్లయ్య చిన్న మహాకాళి ఆనర్ల శ్రీనివాస్ ఆనర్ల యాదగిరి ఆనర్ల మత్తగిరి బండి మల్లయ్య బండి మధు బండి మహేష్ కురుమ సంఘం సభ్యులు తదితరులు పాల్గొన్నారు.



ఆలేరు ఎస్సై రజనీకర్ ను సన్మానించిన మోకు దెబ్బ



షణ్ముఖ వెలుగు ఆలేరు ప్రతినీధి సెప్టెంబరు 10: యాదాద్రి భువనగిరి జిల్లా ఆలేరు సూతన ఎస్సై గా బాధ్యతలు చేపట్టిన రజనీకర్ ను సర్వాయి పాపన్న మోకు దెబ్బ యాదాద్రి భువనగిరి జిల్లా కమిటీ ఆధ్వర్యంలో శాలువాతో ఘనంగా సన్మానించారు. మోకు దెబ్బ జిల్లా అధ్యక్షుడు దూడల రమేష్ గౌడ్ జిల్లా ప్రధాన కార్యదర్శి బైరి విశ్వనాథం గౌడ్ మోకు దెబ్బ మండల అధ్యక్షుడు పోతుగంటి సంపత్ కుమార్ గౌడ్ నాయకులు నవిత రాజయ్య గౌడ్ దూడల సాగర్ గౌడ్ కొంతం సిద్ధార్థ గౌడ్ తదితరులు సన్మానించిన వారిలో ఉన్నారు.

రుణమాఫీ కానీ రైతుల వివరాల సేకరణ



షణ్ముఖ వెలుగు మల్లాపూర్ ప్రతినీధి సెప్టెంబరు 10: తెలంగాణ రాష్ట్ర ప్రభుత్వం రైతులకు చేసిన రుణమాఫీ తి ఆర్డర్ ఉండి కుటుంబ నిర్ధారణ లేకపోవడం వల్ల రుణ మాఫీ కానీ రైతుల వద్దకు వెళ్లి వారి వివరాలను సేకరించిన మల్లాపూర్ మండల వ్యవసాయ అధికారిని లాపణ్య మల్లాపూర్ మండలంలోని సిర్సూర్ గ్రామంలో మర్యాదారం చెందిన మిట్టపల్లి రాజప్ప వారి ఇంటి వద్దకు వెళ్లి రుణమాఫీ వివరాలు కుటుంబ నిర్ధారణ పూర్తి చేసిన వ్యవసాయ అధికారులు. ఇట్టి కార్యక్రమంలో ఏకాఢి సంద్య కాంగ్రెస్ పార్టీ గ్రామ శాఖ అధ్యక్షుడు బద్దం శేఖర్ రెడ్డి కిసాన్ కాంగ్రెస్ జిల్లా ఉపాధ్యక్షుడు దావెర రాజశేఖర్ రెడ్డి మిట్టపల్లి శేఖర్ రెడ్డి లు పాల్గొన్నారు.

మొగిలిపేట లో ఘనంగా చాకలి ఐలమ్మ వర్ణంతి



షణ్ముఖ వెలుగు మల్లాపూర్ ప్రతినధి సెప్టెంబరు 10: భూమి కోసం భుక్తి కోసం వెట్టి చాకలి విమక్తి కోసం పోరాడి తెలంగాణ ప్రజల తెగువను పోరాట స్ఫూర్తిని ప్రపంచానికి చాటి చెప్పిన వీర వనిత చాకలి ఐలమ్మ వర్ణంతి సందర్భంగా కోరుట్ల నియోజకవర్గ మల్లాపూర్ మండలంలోని మొగిలిపేట గ్రామంలో వర్ణంతి రజక సంఘం ఆధ్వర్యంలో ఘనంగా జరుపుకున్నారు. చాకలి ఐలమ్మ చిత్రపటానికి పూలమాల వేసి నివాళులర్పించారు. ఈ కార్యక్రమంలో కాంగ్రెస్ గ్రామ శాఖ అధ్యక్షుడు గోల్కొండ రమేష్ సీనియర్ నాయకులు ఏలేటి జలపతి రెడ్డి ఏనద్ద రాములు మెహబూబ్ ఖాన్ ఒన రాజారెడ్డి రజక సంఘం సభ్యులు పాల్గొన్నారు.

పత్తి వరి పంటలను

పరిశీలించిన వ్యవసాయ అధికారులు

షణ్ముఖ వెలుగు అడ్డ గూడూరు ప్రతినధి సెప్టెంబరు 10: అడ్డ గూడూరు మండల పరిధిలోని ధర్మారం గ్రామంలో మంగళవారం పత్తి వరి పంటలను



వ్యవసాయ అధికారులు పరిశీలించారు. ఈ సందర్భంగా రైతులకు పలు సూచనలు సలహాలు చేశారు. ఈ కార్యక్రమంలో జిల్లా వ్యవసాయ అధికారి గోపాల్ ఆలేరు ఏడిపి పద్మావతి అడ్డ గూడూరు తహసీల్దార్ శేషగిరిరావు ఆర్డీ ఉపేందర్ ఏవ్ పాండూరంగ చారి ఏకట నవనీత రైతులు తదితరులు పాల్గొన్నారు.

పిండిప్రోలు లో

మన ఖమ్మం కోసం విరాళాల సేకరణ

పంచాయతీ కార్యదర్శి బానోతు బాలాజీ నాయక్

షణ్ముఖ వెలుగు తిరుమలాయపాలెం ప్రతినధి సెప్టెంబరు 10 : ఇటీవల కురిసిన భారీ వర్షాలకు ఖమ్మం జిల్లాలో అనేక ప్రాంతాల్లో వరద బీభత్సానికి వేలాది ఇండ్లు



కొట్టుకుపోయిన నిరాశ్రయులైన వారిని ఆదుకునేందుకు మంగళవారం పిండిప్రోలు గ్రామంలో మన ఖమ్మం కోసం నేను అనే కార్యక్రమంలో గ్రామంలో వరద బాధితుల సహాయ నిధి కోసం విరాళాలను సేకరిస్తున్న పిండిప్రోలు పంచాయతీ కార్యదర్శి బానోతు బాలాజీ నాయక్ గ్రామపంచాయతీ సిబ్బంది మేగడ సైదులు నాగండ్ల పుల్లయ్య కత్తుల బిక్షం మరియు ఐకెపి సిబ్బంది కమ్మ కోమలి రమాదేవి ఆక వర్మ గోగినపల్లి జ్యోతి సంత బుడ్డి సుజాత వప్పుల కస్తూరి గ్రామంలోని వి.ఎ.ల గ్రామ డిపికలు తదితరులు పాల్గొన్నారు.

మెట్ పల్లి రజక సంఘాల ఆధ్వర్యంలో

ఘనంగా చాకలి ఐలమ్మ వర్ణంతి వేడుకలు

షణ్ముఖ వెలుగు మెట్ పల్లి క్రైమ్ ప్రతినధి సెప్టెంబరు 10: మెట్ పల్లి ప్రాంత బస్టాండ్ వద్ద రజక సంఘాల ఆధ్వర్యంలో చాకలి ఐలమ్మ వర్ణంతి సందర్భంగా ఐలమ్మ విగ్రహానికి పూలమాలలు వేసి ఘనంగా నివాళు లర్పించారు. ఈ సందర్భంగా పలువురు సంఘం సభ్యులు మాట్లాడుతూ చాకలి ఐలమ్మ తెలంగాణ పోరాట వీర వనిత ఆమె చేసిన త్యాగము ఉద్యమకారులకు మార్గదర్శకమని అన్నారు. ఈ కార్యక్రమంలో రజక సంఘాల అధ్యక్షులు వన్నెల శశి కలికోట వేణు పిప్పర రాజ్ కుమార్ వన్నెల సాయిలు దొడ్డిపల్లి శ్రీనివాస్ తదితరులు పాల్గొన్నారు



వినాయకునికి గరిక పూజలో

పాల్గొన్న అల్లాడి మహేష్ దంపతులు

షణ్ముఖ వెలుగు స్టేట్ బ్యూరో రామ అల్లాడి హైదరాబాదు సెప్టెంబరు 10



గణేశ్ నవరాత్రి ఉత్సవాల సందర్భంగా కోరుట్ల పట్టణంలోని శ్రీ వాసవి కన్యకా పరమేశ్వరీ దేవాలయంలో మంగళవారం వినాయకుడికి గరిక పూజ నిర్వహించారు. గరికతో వినాయకుడిని అందంగా అలంకరించి అభిషేకాలు ప్రత్యేక పూజలు నిర్వహించారు. ఈ సందర్భంగా భక్తులు వినాయకుడికి పూలు పండ్లు ఉండ్రాళ్ళు నైవేద్యంగా సమర్పించి ప్రణామాన్ని పంచుకున్నారు

ప్రైవేట్ పాఠశాలలకు దీటుగా

ప్రభుత్వ పాఠశాలల విద్యార్థులు ఉత్తమ ఫలితాలు సాధించాలి:



ఎమ్మెల్యే కె.వి.వేకానంద్... షణ్ముఖ వెలుగు కుత్బుల్లాపూర్ ప్రతినధి సెప్టెంబరు 10: 130 వ డివిజన్ సుభాష్ నగర్ సూరారం కాలనీలో "గ్రూప్ ఫార్మా లివిటెడ్" ఎంపీ శ్రీనివాస్ సాధు మేనేజింగ్ ట్రస్టీ కె. రఘురామన్ సహాయ సహకారాలతో దాదాపు ఆరు కోట్ల వ్యయంతో నిర్మించిన జిల్లా పరిషత్ ఉన్నత పాఠశాలను ఎమ్మెల్యే కె.వి.వేకానంద్ ప్రారంభించారు. ఈ సందర్భంగా



ఎమ్మెల్యే కె.వి.వేకానంద్ మాట్లాడుతూ ప్రభుత్వ పాఠశాలలోని విద్యార్థులు ఉత్తమ ఫలితాలు సాధించేందుకు అవసరమైన అన్ని మౌలిక వసతులు కల్పించేందుకు కృషి చేస్తున్నామని ప్రభుత్వ పాఠశాల అభివృద్ధికి మరింత మంది దాతలు ముందుకు వచ్చి పాఠశాలను అభివృద్ధి పరచాలన్నారు. ప్రభుత్వ పాఠశాల విద్యార్థులు ఉత్తమ ఫలితాలు సాధించినప్పుడే మా కృషికి మరింత ఫలితం



దక్కినట్లవుతుందని అన్నారు. ఈ కార్యక్రమంలో మండల విద్యాధికారి హరిశ్చంద్ర పాఠశాల హెడ్ మాస్టర్ యాదగిరి అంజల పి రమేష్ మాజీ కార్పొరేటర్ సురేష్ రెడ్డి డివిజన్ అధ్యక్షులు పోలే శ్రీకాంత్ నాయకులు శివాజీ రాజ్ కుమార్ కట్టు అశోక్ వందిరి యాదగిరి గుబ్బల లక్ష్మీ నారాయణ తారా సింగ్ నరేందర్ తిరుపతి విజయ్ ఇస్మాయిల్ శ్యామల దేవి మంగ తదితరులు పాల్గొన్నారు.

అయోమయం లో తెలంగాణ కాంగ్రెస్ నేతలు?

షణ్ముఖ వెలుగు స్టేట్ బ్యూరో రామ అల్లాడి హైదరాబాదు సెప్టెంబరు 10: తెలంగాణలో కాంగ్రెస్ పార్టీ నేతలు ప్రస్తుతం తీవ్ర కన్ఫ్యూజన్ లో ఉన్నారు. ప్రభుత్వం రెండో విడత కార్పొరేషన్ పదవుల జాతరకు సిద్ధమవుతున్న తరుణంలో కాంగ్రెస్ నేతలు కార్పొరేషన్ పదవులకో లేక పార్టీకి సంబంధించిన పదవులకో ప్రయత్నం చేయాలా అనే తర్జన భర్జనలో ఉన్నారు. ఇటీవల పీసీసీ చీఫ్ గా మహేష్ కుమార్ గౌడ్ నియామకం జరుగడంతో పార్టీలో కూడా పదవుల కోసం పోటీపడే స్థితి ఏర్పడింది. ఈ పరిణామాల చాలా మంది నేతలను గందరగోళంలోకి నెడుతున్నాయి. తమ భవిష్యత్తు కోసం ఎలాంటి నిర్ణయం తీసుకో వాలో స్పష్టత రాని స్థితిలో ఉన్నారు.ఇంకా నలభై కి పైగా కార్పొరేషన్ పదవులు ఖాళీ గా ఉండటంతో వాటిపై కన్నేసిన నాయకులు అవి కేవలం రెండు సంవత్సరాల కాలపరిమితి తో ఉంటాయనే ఆలోచన లో ఉన్నారు. ఈ పదవులు తీసుకున్న తరువాత భవిష్యత్తు లో ఏమిటనే సందేహం వారిని వేధిస్తోంది. చాలా మంది నేతలు ఇప్పుడు పార్టీ పద వులు

తీసుకొని తరువాతి దశలో కార్పొరేషన్ పదవు లు పొందాలన్న యోచనలో ఉన్నారు. పార్టీలో పదవులు దక్కుతా యో లేదో అనే సందేహం ఒకవైపు కార్పొరేషన్ పదవుల కోసం ప్రయత్నించాలని అనుకుంటే రాజకీయ భవిష్యత్తు ఏమిటో అనే చింత మరొకవైపు మొత్తంగా కాంగ్రెస్ నేతల్లో నిర్ణయంలేని పరిస్థితి కొనసాగుతుండగా ప్రభుత్వ పార్టీ పదవుల కోసం పోటీ యే గందరగోళం మరింతగా ముదిరి అవకాశముంది



భూమివైపు దూసుకొస్తున్న భారీ గ్రహాశకలం

భూగ్రహాన్ని మరో అస్త్రరాయిడ్ భయపెడుతోంది. భూయోత్పాతాలు సృష్టిస్తాడని ఈజిప్ట్ ప్రజలు భావించే 'అపోఫిస్' అనే దేవుడు పేరును ఈ అస్త్రరాయిడ్ కు పెట్టారు. ఈ గ్రహాశకలం ఏప్రిల్ 13, 2029న భూమికి అత్యంత సమీపం నుంచి ప్రయాణించనుందని ఖగోళ శాస్త్రవేత్తలు అంచనా వేస్తున్నారు. కాగా ఈ అస్త్రరాయిడ్ ను భారత అంతరిక్ష పరిశోధనా సంస్థ (ఇస్రో) అత్యంత నిశితంగా పరిశీలిస్తోంది. అహ్మదాబాద్ లోని నరేంద్ర మోడి క్రికెట్ స్టేడియం కంటే పెద్దగా ఉన్న ఒక భారీ గ్రహాశకలం భూమి వైపు దూసుకొస్తోందని, దీనిని నిరంతరం పర్యవేక్షిస్తున్నామని ఇస్రో చీఫ్ డా.ఎస్ సోమనాథ్ వెల్లడించారు. ఈ అస్త్రరాయిడ్ పేరు 'అపోఫిస్' అని, 2029 ఏప్రిల్ 13న ఇది భూమికి అతి సమీపం నుంచి ప్రయాణించనుందని చెప్పారు. భూమికి 32,000 కిలోమీటర్ల ఎత్తులో వెళుతుందని, అంటే భారత జియోస్పేస్ నరీ శాటిలైట్స్ పరిభ్రమించే కక్ష్యల కంటే దగ్గరగా ఈ అస్త్రరాయిడ్ ప్రయాణించే అవకాశాలు ఉన్నాయని ఆయన చెప్పారు. ఇక, పరిమాణం పరంగా చూస్తే ఇంత పెద్ద గ్రహాశకలం గతంలో ఎప్పుడూ భూమికి ఇంత సమీపం నుంచి వెళ్లలేదని వివరించారు. ఇది భారత అతిపెద్ద విమాన వాహక నౌక అయిన బఎస్ఎస్ విక్రమాదిత్య కంటే కూడా పెద్దగా ఉంటుందని చెప్పారు. ఈ గ్రహాశకలం పరిమాణం సుమారు 340-450 మీటర్ల వ్యాసం కలిగి ఉండొచ్చని చెప్పారు. 140 మీటర్ల వ్యాసం కంటే పెద్దగా ఉన్న ఏ గ్రహాశకలం భూమికి సమీపం నుంచి ప్రయాణించినా ప్రమాదకరమైనదాగా పరిగణిస్తారని సోమనాథ్ చెప్పారు. ఒక భారీ అస్త్రరాయిడ్ మానవాళి మనుగడకు ముప్పు అని, ఆ ముప్పును ఎదుర్కొనే విషయంలో ఇస్రో క్రియాశీలకంగా ఉండాలి ఆయన చెప్పారు. సెట్ వర్మి ఫర్ స్పేస్ ఆబ్జెక్ట్స్ ట్రాకింగ్ అండ్ అనాలిసిస్ అస్త్రరాయిడ్ 'అపోఫిస్'ను నిశితంగా పర్యవేక్షిస్తోందని ఆయన చెప్పారు. భవిష్యత్తులో భూమికి



పోచివుండే ముప్పులను నివారించేందుకు భారత్ సిద్ధమని, ఈ మేరకు అన్ని దేశాలకు తమ సహకారం అందిస్తామని సోమనాథ్ చెప్పారు. 300 మీటర్ల కంటే పెద్దగా ఉంటే గ్రహాశకలం ఖండాలను నాశనం చేసే అవకాశం ఉంటుందని, ఇక 10 కిలోమీటర్ల కంటే ఎక్కువ వ్యాసం ఉండే గ్రహాశకలాన్ని డిఫెండ్ భూమి వినాశనం అవుతుందని చెప్పారు. ఓ జాతీయ మీడియాకు ఇచ్చిన ఇంటర్వ్యూలో ఆయన ఈ వ్యాఖ్యలు చేశారు. "ఒక భారీ గ్రహాశకలం మానవాళి అస్తిత్వానికి నిజమైన ముప్పు. ఇలాంటి ముప్పుల విషయంలో ఇస్రో అప్రమత్తంగా ఉంది. మా 'నెట్ వర్మి ఫర్ స్పేస్ ఆబ్జెక్ట్స్ ట్రాకింగ్ అండ్ అనాలిసిస్' గ్రహాశకలం 'అపోఫిస్'ను చాలా దగ్గరగా పర్యవేక్షిస్తోంది. మనం

జీవించడానికి ఒకటి భూమి ఉంది. అందుకే భవిష్యత్లో భూమికి ఎదురయ్యే ముప్పుల ఎదుర్కొనే విషయంలో భారత్ అన్ని దేశాలతో కలిసి పని చేస్తుంది. సహకరిస్తుంది" అని ఇస్రో చైర్మన్ ఎస్ సోమనాథ్ వెల్లడించారు. కాగా అపోఫిస్ గ్రహాశకలాన్ని శాస్త్రవేత్తలు తొలిసారి 2004లో గుర్తించారు. భూమికి అతి సమీపం నుంచి ప్రయాణించనుండడంతో శాస్త్రవేత్తలు దీనిని జాగ్రత్తగా గమనిస్తున్నారు. అస్త్రరాయిడ్ గమనాన్ని ఎప్పుటికప్పుడు ట్రాక్ చేస్తున్నారు. భూమిపై దీని ప్రభావం ఏవిధంగా ఉండబోతోందనేదానిపై శాస్త్రవేత్తలు దృష్టిసారించారు. అయితే ఈ అస్త్రరాయిడ్ భూమిని తాకకపోవచ్చని పలు అధ్యయనాలు పెర్ఫామిస్తున్నాయి.

నిరసన చేస్తున్న 51 మంది వైద్యులకు నోటీసులు

ఆరణ్ కర్ మెడికల్ కాలేజీ ఆసుపత్రి యాజమాన్యం 51 మంది వైద్యులకు నోటీసులు జారీచేసింది. బుధవారం విచారణ కమిటీ ఎదుట హాజరుకావాలని ఆదేశించింది. ప్రజాస్వామ్య వాతావరణాన్ని ప్రమాదంలో పడేశారని.. డెదిరింపు నాస్టూతినీ ప్రోత్సహిస్తున్నారని.. పని వాతావరణాన్ని పాటూ చేశారంటూ నోటీసుల్లో పేర్కొంది. కమిటీ ఎదుట తమ నిర్ణీతాన్ని నిరాపింతుకావాలిందనని ఆసుపత్రి అధికారి నోటీసుల్లో స్పష్టం చేసింది. ఆరణ్ కర్ హాస్పిటల్ ప్రత్యేక కౌన్సిల్ కమిటీ నిర్ణయం ప్రకారం 51 మంది వైద్యులను విచారణ కమిటీ పిలిపించే వరకు ఇన్ స్టిట్యూట్ ప్రాంగణంలోకి ప్రవేశించకుండా నిషేధం విధించారు. నోటీసులపై ఆసుపత్రి ప్రిన్సిపాల్ సంతకాలు చేశారు. కాలేజీ కార్యకలాపాల్లో పాల్గొనకుండా నిషేధం విధించినట్లు నోటీసులో పేర్కొన్నారు. ఈ జాబితాలో సీనియర్ రెసిడెంట్స్, హాస్ స్టాఫ్, ఇంటర్న్స్, ప్రొఫెసర్లు ఉన్నారు. ఆరణ్ కర్ ఆసుపత్రిలో పోస్ట్ గ్రాడ్యుయేట్ ట్రైని డాక్టర్ అత్యాచారం, హత్య అనంతరం ఆగస్టు 9 నుంచి జూనియర్

వైద్యులు నిరసన చేస్తున్నారు. విధి నిర్వహణలో ఉన్న వైద్యులపై అత్యాచారం చేసి దారుణంగా హత్య చేసిన ఘటన ఈ ఘటన దేశవ్యాప్తంగా ముహూర్త రేగడంతో పాటు పెద్దఎత్తున నిరసనలు వెల్లువెత్తాయి. పశ్చిమ బెంగాల్ లో నిరసన తెలుపుతున్న జూనియర్ డాక్టర్లు ఆరణ్ కర్ ఆసుపత్రిలో మరణించిన వైద్యుడికి న్యాయం చేయాలని డిమాండ్ చేస్తూ తమ 'వర్మి నమ్మే' కొనసాగుతుందని చెప్పారు. అయితే మంగళవారం సాయంత్రం 5 గంటల్లోగా విధుల్లో చేరాలని వైద్యులను సుప్రీంకోర్టు ఆదేశించింది. వైద్యులు విధుల్లో చేరకుంటే వారిపై కూడా చర్యలు తీసుకోవచ్చని కోర్టు పేర్కొంది. ఈ మేరకు సోమవారం కేంద్ర దర్యాప్తు సంస్థ (సీబీఐ) ఈ కేసు దర్యాప్తుపై స్టేట్స్ రిపోర్టును సుప్రీంకోర్టులో సమర్పించింది. బెంగాల్ ప్రభుత్వం స్టేట్స్ రిపోర్టును కూడా కోర్టులో దాఖలు చేసింది. వైద్యులు పనిచేయక 23 మంది మరణించారని అందులో



పేర్కొన్నారు. విచారణ అనంతరం కోర్టు సీబీఐని కొత్త స్టేట్స్ రిపోర్టును కోరింది. విచారణ సంస్థకు కోర్టు వారం రోజుల గడువు ఇచ్చింది. అనంతరం ఈ కేసుపై విచారణను కోర్టు సెప్టెంబర్ 17కి వాయిదా వేసింది.

దేశాభివృద్ధిలో తెలంగాణ కీలక పాత్ర

-మొదటిపేజీ తరువాయి

గత ఆర్థిక సంవత్సరం చివరి నాటికి రుణ భారం రూ. 6.85 లక్షల కోట్లకు చేరుకుందన్నారు. ఇందులో బడ్జెట్ రుణాలతో పాటు ఆఫ్-బడ్జెట్ రుణాలు ఉన్నాయని సీఎం రేవంత్ రెడ్డి అన్నారు. గత పదేళ్లలో మౌలిక ప్రాజెక్టులకు నిధుల సమీకరణకు ప్రభుత్వం భారీగా అప్పులు తీసుకుందని పేర్కొన్నారు. దీంతో ఇప్పుడు రాష్ట్ర ఆదాయంలో ఎక్కువ భాగం రుణాన్ని తిరిగి చెల్లించడానికే వెచ్చించాల్సి పరిస్థితి ఏర్పడిందన్నారు. రుణాలు, వడ్డీ చెల్లింపులు సక్రమంగా నిర్వహించకపోతే రాష్ట్ర పురోగతిపై ప్రభావం చూపే అవకాశం ఉందన్నారు. ఈ నేపథ్యంలో రుణాల సమస్యను పరిష్కరించేందుకు మారు తగిన సహాయం, మద్దతు ఇవ్వాలని కోరుతున్నామన్నారు. రుణాన్ని రీ ప్ర్యక్టర్ చేసే అవకాశం ఇవ్వాలని.. లేదా మారు అదనపు ఆర్థిక సహాయాన్ని అందించాలని రేవంత్ పేర్కొన్నారు.



ఈ నేపథ్యంలో రుణాల సమస్యను పరిష్కరించేందుకు తమకు తగిన సహాయం, మద్దతు ఇవ్వాలని కోరారు. రుణాన్ని రీ ప్ర్యక్టర్ చేసే అవకాశం ఇవ్వాలని లేదా అదనపు ఆర్థిక సహాయం అందించాలన్నారు. కేంద్ర పన్నుల్లో రాష్ట్రాలకు పంపిణీ చేసే నిధుల వాటాను 41

శాతం నుంచి 50 శాతానికి పెంచాన్నారు. అన్ని రాష్ట్రాల తరపున ఈ డిమాండ్ను మీ ముందు ఉంచుతున్నామన్నారు. తమ డిమాండ్ను నెరవేర్చితే.. దేశాన్ని 5 ట్రిలియన్ డాలర్ల ఎకానమీగా మార్చాలన్న ప్రధాని మోడీ ఎంచుకున్న లక్ష్య సాధనకు సంపూర్ణంగా సహకారస్థాపనని వెల్లడించారు. తెలంగాణను తాము ఒక ట్రిలియన్ ఆర్థిక వ్యవస్థగా తీర్చిదిద్దడామని పేర్కొన్నారు. రాష్ట్రానికి తగినంత సహాయం అందించాలన్నారు. దేశాన్ని ప్రపంచంలో మూడో అతిపెద్ద ఆర్థిక వ్యవస్థగా మార్చడంలో తమ వంతు బాధ్యతను నేరవేరుస్తామని చెప్పారు. ఫిస్కల్ ఫెడరలిజాన్ని బలోపేతం చేయడంలో తమ మద్దతు కోరుతున్నామని, తెలంగాణ ఎదుర్కొంటున్న సవాళ్లను అధిగమించేందుకు తమ సిఫార్సులు ఉపయోగపడతాయని వెల్లడించారు.

రుణభారంతో రాష్ట్రం సతమతం

-మొదటిపేజీ తరువాయి

50 శాతానికి కేంద్రం పెంచాలని అడిగారు. ప్రజా భవన్లో 16వ ఆర్థిక సంఘం సమావేశం ఈరోజు(మంగళవారం) జరిగింది. చైర్మన్, సభ్యులతో కూడిన ఈ సమావేశం కాసేపటి క్రితమే ప్రారంభమైంది. రైతు భరోసా, రైతు రుణమాఫీ రాష్ట్రానికి జీవరేఖ లాంటివిని మంత్రి మల్లు భట్టి విక్రమార్కు తెలిపారు. ఈ రాష్ట్ర ప్రజలకు ఆర్థిక భరోసాలు, అధిక భద్రతను కల్పిస్తాయని వివరించారు. కేంద్ర పథకాలను వినియోగించుకోవాలంటే తరచూ రాష్ట్రాలకు కఠినమైన నిబంధనలు విధిస్తున్నారు అన్నారు. ఫలితంగా కేంద్ర ప్రయోజిత పథకాలను పొందడంలో రాష్ట్రాలు ఇబ్బందులను ఎదుర్కొంటున్నాయని మంత్రి మల్లు భట్టి విక్రమార్కు తెలిపారు. ఈ సమావేశానికి ముఖ్యమంత్రి రేవంత్ రెడ్డి, ఉపముఖ్యమంత్రి భట్టివిక్రమార్కు, మంత్రులు శ్రీధర్ బాబు, ఉత్తమ్ కుమార్ రెడ్డి, కోమటిరెడ్డి వెంకట్ రెడ్డి, పొన్నం ప్రభాకర్, పొంగులేటి శ్రీనివాస్ రెడ్డి, ప్రభుత్వ సలహాదారులు కే. శేషవరావు, షఫీర్ అలీ, ప్రభుత్వ ప్రధాన కార్యదర్శి శాంతికుమారి, ఇతర ఉన్నతాధికారులు హాజరయ్యారు. ఈ సందర్భంగా ఆర్థిక మంత్రి మల్లు భట్టి విక్రమార్కు మాట్లాడుతూ... రాష్ట్రాలు తమ అవసరాలకు అనుగుణంగా



ప్రభుత్వ పథకాలను రూపొందించడానికి స్వయం ప్రతిపత్తిని కేంద్ర ప్రభుత్వం అందించాలని మంత్రి మల్లు భట్టి విక్రమార్కు కోరారు. తెలంగాణ కీలక దశలో ఉందని.. ఆర్థికంగా, వేగంగా అదుగులు వేస్తోందని అన్నారు. గత ఆర్థిక సంవత్సరం ముగిసేనాటికి రూ. 6.85 లక్షల కోట్లకు పైగా రుణభారంతో రాష్ట్రం సతమతం అవుతోందని మంత్రి మల్లు భట్టి విక్రమార్కు వ్యాఖ్యానించారు. సెస్లు, సర్ చార్జీల్లో

రాష్ట్రాలకు వాటా ఇవ్వాలని కేంద్ర ప్రభుత్వాన్ని డిమాండ్ చేశారు. స్థూల పన్ను ఆదాయంలో రాష్ట్రాల వాటా తక్కువగా ఉందని చెప్పారు. సంక్షేమ పథకాలను బలోపేతం చేయడం కోసం మౌలిక సదుపాయాల కల్పన ద్వారా అంతరాలను పరిష్కరించడానికి అవకాశం ఉందని చెప్పారు. ఇది తెలంగాణ డిమాండ్ కాదని.. అన్ని రాష్ట్రాలకు సంబంధించినవిని మంత్రి మల్లు భట్టి విక్రమార్కు వివరించారు. తెలంగాణ ప్రత్యేక రాష్ట్రం. చారిత్రక కారణాలవల్ల అసమాన అభివృద్ధి ఇక్కడ ఉందని చెప్పారు రాష్ట్రానికి. తలసరి ఆదాయం ఎక్కువ ఉన్నప్పటికీ సంపద, ఆదాయంలో భారీ తేడా ఉందని అన్నారు. ఇలాంటి అసమానతల మూలంగానే రాష్ట్ర సాధన ఉద్యమం ప్రారంభమైందని చెప్పారు. సమానతల సరి ఆదాయం పరిష్కారానికి మౌలిక సదుపాయాలు, సంక్షేమ రంగంపై గణనీయంగా ఖర్చు చేయాల్సి ఉందని మంత్రి మల్లు భట్టి విక్రమార్కు వెల్లడించారు.

మోసాలను ఎండగడుతున్నందుకే యూట్యూబ్ చానెళ్లపై రేవంత్ రెడ్డి అక్కసు

-మొదటిపేజీ తరువాయి

ఈ యూట్యూబ్లను సముక్తం గేత ప్రభుత్వం మీద ఆరోపణలు చేశావు కదా..? గత ప్రభుత్వం మీద అబద్ధాలు చెప్పింది అధికారంలోకి వచ్చావు కదా..? అవే యూట్యూబ్ చానెళ్ల నీ భందారాన్ని నీ అక్రమాలను, నీ అవినీతిని, నీ దొంగ తనాన్ని, నువ్వు మాట తప్పిన తీరును, ప్రజలకు చేసిన మోసాలను బయటపెడతూంటే ఇవారే నీవు తట్టుకోలేకపోతున్నావు. తట్టుకోలేక నీ అక్కసును యూట్యూబ్ చానెళ్లను ఎండగడుతున్నావు. నీ గురించి ప్రజలకు అర్థమైపోయింది. బిడా నిన్ను గద్దె దించడానికి ఈ రాష్ట్రంలోని యూట్యూబ్ ఛానెళ్లు ఒక్కటైతాయి. నీ భందారాన్ని బయట పెడతాయి జాగ్రత్త అని రేవంత్ రెడ్డిని హాకీరావు హెచ్చరించారు. ముఖ్యమంత్రికి వీళ్ల వెతలు కనిపించడం లేదా.. కాంగ్రెస్ ప్రభుత్వంపై హాకీరావు ఫైర్



కాంగ్రెస్ ప్రభుత్వంపై మాజీ మంత్రి, బీఆర్ఎస్ సీనియర్ నాయకులు హాకీరావు మండిపడ్డారు. తెలంగాణ వైద్య విధాన పరిషత్ ఆసుపత్రుల్లో పనిచేస్తున్న శానిటోషన్, పేషెంట్ కేర్, సెక్యూరిటీ సిబ్బందికి ఆరు నెలలూగా ప్రభుత్వం జీతాలు చెల్లించకపోవడం అమానుషమని అన్నారు. ఒకటో తేదీనే జీతాలు చెల్లిస్తున్నట్లు చెప్పేయడం ముఖ్యమంత్రికి వీరి వెతలు


కనిపించకపోవడం శోచనీయమని విమర్శించారు. జీతాలు చెల్లించాలని కోరుతూ సిబ్బంది ఎన్నిసార్లు నిరసనలు తెలియజేసినా ఈ ప్రభుత్వానికి చీమ కుట్టివట్టినా ఉండటం లేదని అన్నారు. వారి గోడును పట్టించుకోవడం లేదని మండిపడ్డారు. విషజ్వరాలు విజృంభించి రోగులతో ఆసుపత్రులు కిక్కిరిసిపోతున్న సమయంలో, ఆసుపత్రుల నిర్వహణను ప్రభుత్వం గాలికి వదిలేసిందని ఆగ్రహం వ్యక్తం చేశారు. నిధులు విడుదల చేయకుండా చోద్యం చేస్తున్నదని అన్నారు.. ఈ విధాని ఫిబ్రవరి నుంచి కాంట్రాక్టర్లకు ప్రభుత్వం బిల్లులు చెల్లించకపోవడం ఆసుపత్రి సిబ్బందికి శాపంగా మారిందని హాకీరావు అన్నారు. ప్రభుత్వం తక్షణమే స్పందించి, డీవీపీవీ ఆసుపత్రుల్లో పని చేస్తున్న సిబ్బందికి వెంటనే జీతాలు చెల్లించాలని, పెండింగ్ బకాయిలు విడుదల చేయాలని బీఆర్ఎస్ పార్టీ పక్షాన డిమాండ్ చేశారు.

అరికెహాడి గాంధీకి పీపీసీ చైర్మన్ ఇవ్వడం దుర్మార్గం..

హైదరాబాద్: ప్రజాపద్ధుల కమిటీ (పీపీసీ) చైర్మన్ పదవి శేరిలింగంపల్లి ఎమ్మెల్యే అరికెహాడి గాంధీకి ఇవ్వడాన్ని బీఆర్ఎస్ మాజీ మంత్రి, ఎమ్మెల్యే వేముల ప్రశాంత్ రెడ్డి ఖండించారు. పీపీసీ చైర్మన్ పదవి ప్రతిపక్షానికి ఇచ్చే సంప్రదాయం అనాదిగా వస్తోందని ఆయన చెప్పారు. అలాంటిది బీఆర్ఎస్ నుంచి కాంగ్రెస్లోకి ఫిరాయించిన ఎమ్మెల్యేకు ఏ విధంగా ఇస్తారని వేముల ప్రశ్నించారు. రాష్ట్ర ప్రభుత్వ లోపాలను ప్రతిపక్షాలు ఎత్తి చూపకూడదనే దురుద్దేశంతోనే పదవిని గాంధీకి కట్టబెట్టినట్లు మాజీ మంత్రి ఆరోపించారు. శేరిలింగంపల్లి ఎమ్మెల్యే అరికెహాడి గాంధీకి ప్రజాపద్ధుల కమిటీ చైర్మన్ పదవి ఇవ్వడం రాజకీయ దుర్మార్గం రేవంత్ అన్నారు. ఇప్పటికే దీన్ని బీఆర్ఎస్ పార్టీ తీవ్రంగా ఖండించింది. తమ పార్టీ నుంచి ఫిరాయించిన ఎమ్మెల్యేకు ఎలా కేటాయిస్తారంటూ బీఆర్ఎస్ నేతలు మండిపడుతున్నారు. ఈ నేపథ్యంలో కాంగ్రెస్ ప్రభుత్వం, సీఎం రేవంత్ రెడ్డిపై మాజీ మంత్రి వేముల నిప్పులు చెరిగారు. ఈ సందర్భంగా ఆయన మాట్లాడుతూ.. " పీపీసీ చైర్మన్ పదవి ప్రతిపక్షానికి ఇవ్వడం సంప్రదాయం. బీఆర్ఎస్ నుంచి ఫిరాయింది కాంగ్రెస్లో చేరిన అరికెహాడి గాంధీకి ఆ పదవి ఇవ్వడం దుర్మార్గం. ప్రభుత్వ లోపాలు ప్రజలకు తెలియకూడదనే ప్రతిపక్షానికి పదవి ఇవ్వలేదు. ఎన్నికల విధానంలో జరగాల్సిన పీపీసీ ఏర్పాటు సెలక్షన్ ప్రాసెస్లో జరిగింది. మా పార్టీ నేత హాకీ రావు నామినేషన్ వేస్తే తిరస్కరించారు. ఆ పదవి కోసం నాలుగు నామినేషన్లు వచ్చినా ఎన్నికలు ఎందుకు జరగలేదు. శాసనసభ సంప్రదాయాలు తుంగలో తొక్కాయి. అరికెహాడి గాంధీ.. కాంగ్రెస్ కందువా కచ్చుకున్న విషయం ప్రపంచమంతా చూసింది. ఆయన కాంగ్రెస్లో చేరిన వార్ల అన్ని పత్రికల్లో వచ్చింది. పత్రికల్లో వచ్చినప్పుడు గాంధీ ఎందుకు ఖండించలేదు. పార్టీ మారిన నేతకు పీపీసీ ఇచ్చి అసెంబ్లీ సాక్షిగా ప్రజాస్వామ్యాన్ని కుని చేశారు. లోక్ సభలో కాంగ్రెస్ ఎంపీ కేసీ వేణుగోపాల్ ను పీపీసీ చైర్మన్ గా నియమించారు. కాంగ్రెస్ పార్టీకి ఢిల్లీలో ఒక రాజ్యాంగం తెలంగాణలో మరో రాజ్యాంగం ఉందా?. రాజ్యాంగాన్ని కాపాడుతానంటూ తిరుగుతున్న రాజుల గాంధీ దీనికి సమాధానం చెప్పాలి. అసర్థత వేటు వేయాలని మేము ఇచ్చిన పిటిషన్ స్వీకర్ వద్ద పెండింగ్లో ఉంది. పెండింగ్లో ఉండగా ఆయనకు పదవి ఎలా ఇచ్చారు. నాకేంటి సిగ్గు అన్నట్లుగా ముఖ్యమంత్రి రేవంత్ రెడ్డి తీరు ఉంది. పీపీసీలో హాకీ రావు ఉంటే మీకు భయమెందుకు?. గాంధీని అడ్డుపెట్టుకుని రేవంత్ రెడ్డి శిఖండి రాజకీయాలు చేస్తున్నారు " అని అన్నారు.

ప్రజలు రోడ్లమీదనే బతకాలి.. హైద్రా మాత్రం బాగా బతకాలి : ఆర్ఎస్ ప్రవీణ్ కుమార్

హైదరాబాద్ : బడుగు, బలహీన వర్గాలకు సంపరిపాలన అందించాల్సింది పోయి.. వారి జీవితాలపైకి బుల్డోజర్లను పంపుతున్న రేవంత్ సర్కార్ పై బీఆర్ఎస్ నాయకులు ఆర్ఎస్ ప్రవీణ్ కుమార్ తీవ్ర స్థాయిలో మండిపడ్డారు. రెక్కాటితే కానీ దొక్కాడని నిరుపేదల జీవితాలతో చెలామలమారుతున్న కాంగ్రెస్ ప్రభుత్వంపై ఆర్ఎస్ ప్రవీణ్ కుమార్ పట్టుకోవడం వేరే ప్రవీణ్ కుమార్ మండిపడ్డారు. నేడు.. పొట్టచేతబట్టుకొని పట్టుమొచ్చి పన్నులుండి, పిల్లలను చదివించుకుందమంటే మా గుడిసెలను కూలగొట్టి బివరికి మా బిడ్డల పుష్కలను కూడా డ్యూంస్ చేస్తున్నారని ఆర్ఎస్ ప్రవీణ్ కుమార్ అన్నారు. నేటి ఇందిరమ్మ రాజ్యంలో.. జ్ఞానం సరికాచి.. అజ్ఞానం వర్షిస్తోంది.. అమరులు ఒక కల.. తెలంగాణ ఒక వద్దశిల.. ప్రజలు రోడ్లమీదనే బతకాలి.. హైద్రా మాత్రం బాగా బతకాలి.. బంగళాలో సీదరీతుకున్న రేవంత్ కుమార్ % - % ధట్టును మాత్రం వర్షిస్తోంది అని ఆర్ఎస్ ప్రవీణ్ కుమార్ పేర్కొన్నారు. చివరగా ప్రతీకార పాలన జిందాబాద్ అంటూ తన ట్వీట్ ను ఆర్ఎస్ ప్రవీణ్ కుమార్



పీవోపీ విగ్రహాల తయారీపై నిషేధం విధించలేం

-మొదటిపేజీ తరువాయి

పిటిషన్ కోర్టు ధిక్కార ఆధారాలు చూపలేకపోయారని తెలిపింది. నిమజ్జనం చివరి సమయంలో ధిక్కార పిటిషన్ సరికాదని హైకోర్టు పేర్కొంది. అలాగే, హైద్రా ను ప్రతివాదిగా చేర్చలేమని హైకోర్టు స్పష్టం చేసింది. గత ఆదేశాల సమయంలో హైద్రా లేదని తెలిపింది. అలాంటప్పుడు ప్రతివాదిగా ఎలా చేర్చామని ప్రశ్నించింది. పీవోపీ విగ్రహాల తయారీపై నిషేధం విధించలేమని హైకోర్టు స్పష్టం చేసింది. ప్రత్యేక ఆదేశాల కోసం అవసరమైతే పిటిషన్ రిల్ దాఖలు చేయవచ్చునని సూచించింది.

మూడు నెలల్లో బీసీ కుల గణన చేయాలి

-మొదటిపేజీ తరువాయి

నాగుల శ్రీనివాస్ యాదవ్. ఈ క్రమంలో పిటిషన్ వాదనలకు సానుకూలంగా స్పందించిన ధర్మాసనం రాష్ట్ర ప్రభుత్వానికి కీలక ఆదేశాలు ఇచ్చింది. మూడు నెలల్లో బీసీ కుల గణన చేయాలని ప్రభుత్వాన్ని ఆదేశించింది. ఆ నివేదికను హైకోర్టు సమర్పించాలని కోరింది. సర్పంచ్ ఎన్నికలు ఎప్పుడనే, తెలంగాణలో ఇప్పుడు స్థానిక సంస్థల ఎన్నికలు ఎప్పుడు జరుగుతాయనేదే దానిపై చర్చ జోరుగా జరుగుతోంది. ఇప్పటికే సర్పంచుల పదవి కాలం ముగిసిన ఇంకా ఎన్నికలకు సంబంధించిన ఎలాంటి అప్డేట్ ను ప్రభుత్వం ప్రకటించలేదు. కాగా కులగణన తరువాత స్థానిక సంస్థల ఎన్నికలు జరపమన్నట్లు మంత్రి పొన్నం ప్రభాకర్ తో సహా పలువురు కీలక నేతలు ఇప్పటికే ప్రకటన చేసిన సంగతి తెలిసిందే. అయితే, స్థానిక సంస్థలు ఎన్నికలు వెంటనే జరపాలని ప్రభుత్వాన్ని ప్రతిపక్షాలు నుంచి ప్రభుత్వానికి ఒత్తిడి వస్తోంది. అయితే, దసరా తరువాత స్థానిక సంస్థల ఎన్నికలు నిర్వహించాలని ప్రభుత్వం ఆలోచనలో ఉన్నట్లు తెలుస్తోంది. తాజాగా హైకోర్టు కూడా బీసీ కులగణనపై ఆదేశాలు ఇవ్వడంతో దీనిపై ప్రభుత్వం ఎలాంటి నిర్ణయం తీసుకుంటుందో వేచి చూడాలి. గ్యారెంటీతో కాంగ్రెస్ ముప్పు, కాంగ్రెస్ ప్రభుత్వానికి స్థానిక సంస్థల ఎన్నికలు తలనొప్పిగా మారాయనే చెప్పాలి. ఇందుకు ప్రధాన కారణం ఎన్నికల సమయంలో ఇచ్చిన హామీలను అమలు చేయకపోవడంతో స్థానికంగా కాంగ్రెస్ కు వ్యతిరేకత మొదలైంది. సెప్టెంబర్ నెలలో సగం లోకి వచ్చిన ఇంకా రైతు భరోసా - రైతు బంధునిధులను ఇంకా విడుదల చేయకపోవడంతో రైతులలో అసహనం వ్యక్తం అవుతోంది.

499మందిలో ఏ ఒక్కరికీ రుణమాఫీ కాలేదు: ఎమ్మెల్యే కేటీఆర్..



హైదరాబాద్: స్వాతంత్ర్య భారతదేశంలోనే రైతు రుణమాఫీ పేరుతో కాంగ్రెస్ అతి పెద్ద మోసం చేసిందని బీఆర్ఎస్ వర్కింగ్ ప్రెసిడెంట్, ఎమ్మెల్యే కేటీఆర్ అన్నారు. ముఖ్యమంత్రి రేవంత్ రెడ్డి ఎన్నికలకు ముందు తెలంగాణ ప్రజలకు మాయమాటలు చెప్పి రైతులను నిండా ముంచారని కేటీఆర్ మండిపడ్డారు. ఇందుకు ఉదాహరణ నాగర్ కర్నూల్ జిల్లా పెంటవెల్లి గ్రామమని ఎక్స్ వేదికగా పోస్టు చేశారు. పెంటవెల్లిలో 499మంది రైతులు ఉండగా.. ఏ ఒక్కరికీ రుణమాఫీ కాలేదంటూ దారుణమంటూ కాంగ్రెస్ ప్రభుత్వంపై ఎమ్మెల్యే కేటీఆర్ ట్వీట్ చేసి నిప్పులు చెరిగారు. రుణమాఫీ పూర్తిచేశామని గొప్పలు చెప్పుకుంటున్న ముఖ్యమంత్రిని బూటకపు మాటలని చెప్పడానికి ఈ గ్రామమే సజీవ సాక్షుని చెప్పుకొచ్చారు. అంత మంది రైతులు ఉన్న పెంటవెల్లిలో ఒక్కరికీ ఒక్కరికీ మాఫీ కాలేదంటూ పచ్చి మోసం కాక మరేమిటంటూ ప్రశ్నలు సంధించారు. గత డిసెంబర్ నుంచి ఈ విధాని ఆగస్టు 15 దాకా డెడ్ లైన్లు పెట్టుకుంటూ వచ్చిన సీఎం ఈ గ్రామ రైతులకు ఎందుకు మాఫీ కాలేదో సమాధానం చెప్పాలని డిమాండ్ చేశారు. పాపులారీ కూడా రుణమాఫీ చేయకుండా వందశాతం అయిపోయినట్లు సీఎం ఫోజులు కొడుతున్నారని కేటీఆర్ ధ్వజమెత్తారు. సీఎం రేవంత్ రెడ్డికి విజ్ఞానం ఉంటే వెంటనే పెంటవెల్లి రైతులకు రుణమాఫీ చేసి నిరూపించుకోవాలని సహా వినిపించారు. ఈ వేరకు పెంటవెల్లి గ్రామ రైతులు రుణమాఫీ కాలేదంటూ నిరసన తెలుపుతున్న వార్తాపత్రిక క్లిప్ ను ట్వీట్ చేసి కేటీఆర్ జతచేశారు.

భద్రాచలం వద్ద 47 అడుగులు

48 అడుగులకు చేరుకోగానే రెండో ప్రమాద హెచ్చరికను జారీ చేయనున్న అధికారులు ఉదయం ఏడున్నరకు 43 అడుగులకు చేరిన గోదావరి నీటిమట్టం ఉదయం మొదటి ప్రమాద హెచ్చరికను జారీ చేసిన అధికారులు



భద్రాచలం వద్ద గోదావరి నీటిమట్టం అంతకంతకు ఎక్కువవుతోంది. ఎగువ ప్రాంతాల్లో కురుస్తున్న భారీ వర్షాలతో గోదావరికి వరద ఉద్ధతి వేగంగా పెరుగుతోంది. దీంతో భద్రాచలం వద్ద నీటిమట్టం 47 అడుగులు దాటింది. సాయంత్రానికి 48 అడుగులకు చేరుకుంటుందని భావిస్తున్న అధికారులు.. అప్పుడు రెండో ప్రమాద హెచ్చరికను జారీ చేయనున్నారు. ఈరోజు ఉదయం ఏడున్నర గంటలకు గోదావరి నీటిమట్టం 43 అడుగులకు చేరుకోవడంతో మొదటి ప్రమాద హెచ్చరికను జారీ చేశారు. ఈ క్రమంలో వరద నీరు పెరుగుతుండడంతో సాయంత్రానికి రెండో ప్రమాద హెచ్చరిక జారీ చేసే పరిస్థితి కనిపిస్తోంది. నిన్న ఉదయం నుంచి గోదావరి నీటిమట్టం 20 అడుగులకు పైగా పెరిగింది. ఎగువ ప్రాంతాలు నుంచి వచ్చే వరద కారణంగా గోదావరి నీటిమట్టం మరింత పెరగే అవకాశం ఉందని కేంద్ర జలవనరుల శాఖ అధికారులు వెల్లడించారు. గోదావరి నీటిమట్టం పెరగడంతో పాటు దిగువ ప్రాంతాల్లో ఉన్న శబరి ఉపనది పోవత్తడంతో ఆంధ్రప్రదేశ్లోని పోలవరం ముంపు మండలాలకు రాకపోకలు నిలిచిపోయాయి.